



КЫРГЫЗ РЕСПУБЛИКАСЫНЫН ӨКМӨТҮ

ТОКТОМ

2010-жылдын 9-июлу № 118

Өнөр жайлык менчик объекттерин, селекциялык жетишкендиктерди коргоо документинен четтөө келишимин, аларды пайдаланууга укук берүү жөнүндө лицензиялык келишимди, технологияларды өткөрүп берүү жөнүндө келишимди каттоонун эрежелерин бекитүү тууралуу

Кыргыз Республикасынын Патент мыйзамын, «Товардык белгилер, тейлөө белгилери жана товарлар чыгарылган жерлердин аталыштары жөнүндө», «Селекциялык жетишкендиктерди укуктук коргоо жөнүндө», «Фирмалык аталыштар жөнүндө» Кыргыз Республикасынын мыйзамдарын ишке ашыруу максатында жана «Кыргыз Республикасынын нормативдик укуктук актылары жөнүндө» Кыргыз Республикасынын Мыйзамына ылайык Кыргыз Республикасынын Убактылуу Өкмөтү

ТОКТОМ КЫЛАТ:

1. Өнөр жайлык менчик объекттерин, селекциялык жетишкендиктерди коргоо документинен четтөө келишимин, аларды пайдаланууга укук берүү жөнүндө лицензиялык келишимди, технологияларды өткөрүп берүү жөнүндө келишимди каттоонун тиркелген эрежелери бекитилсин.

2. Бул токтом расмий жарыяланган күндөн баштап күчүнө кирет.

**Кыргыз Республикасынын
Убактылуу Өкмөтүнүн Төрагасы**

Р. Отунбаева

Кыргыз
Республикасынын
Убактылуу Өкмөтүнүн
2010-жылдын 9-
июлундагы
№ 118 токтому менен
бекитилген

Өнөр жайлык менчик объекттерин, селекциялык жетишкендиктерди коргоо документинен четтөө келишимин, аларды пайдаланууга укук берүү жөнүндө лицензиялык келишимди, технологияларды өткөрүп берүү жөнүндө келишимди каттоонун эрежелери

I. Жалпы жоболор

1. Өнөр жайлык менчик объекттерин, селекциялык жетишкендиктерди коргоо документинен четтөө келишимин, аларды пайдаланууга укук берүү жөнүндө лицензиялык келишимди, технологияларды өткөрүп берүү жөнүндө келишимди каттоонун ушул эрежелери (мындан кийин - Эрежелер) Кыргыз Республикасынын Граждандык кодексине, Кыргыз Республикасынын Патент Мыйзамына, «Товардык белгилер, тейлөө белгилери жана товарлар чыгарылган жерлердин аталыштары жөнүндө», «Селекциялык жетишкендиктерди укуктук коргоо жөнүндө» Кыргыз Республикасынын мыйзамдарына ылайык иштелип чыккан.

Кыргызпатентте Кыргыз Республикасынын мыйзамдарына ылайык Ойлоп табуулардын мамлекеттик реестринде, Пайдалуу моделдердин мамлекеттик реестринде, Өнөр жайлык үлгүлөрдүн мамлекеттик реестринде, Товардык белгилер жана тейлөө белгилеринин мамлекеттик реестринде жана Селекциялык жетишкендиктердин мамлекеттик реестринде катталган Өнөр жайлык менчик объекттерин, селекциялык жетишкендиктерди коргоо документинен четтөө келишими, аларды пайдаланууга укук берүү жөнүндө лицензиялык келишим, технологияларды өткөрүп берүү жөнүндө келишим катталууга тийиш.

Технологияларды өткөрүп берүү жөнүндө келишим Кыргызпатентте тараптардын макулдашуусу боюнча катталат.

Бул Эрежелер сублицензиялык келишимдерди каттоодо да колдонулат.

2. Негизги түшүнүктөр жана кыскартуулар.

Бул Эрежелерде пайдаланылган түшүнүктөр жана кыскартуулар төмөнкүдөй мааниде колдонулат:

Кыргызпатент	- Кыргыз Республикасынын Интеллектуалдык менчик мамлекеттик кызматы;
ИМБДУ	- Интеллектуалдык менчиктин бүткүл дүйнөлүк уюму;
Өнөр жайлык менчик объекти	- Ойлоп табуу, өнөр жайлык үлгү, пайдалуу модель, товардык белги, тейлөө белгиси;
Реестр	- Кыргыз Республикасынын Өнөр жайлык менчик, селекциялык жетишкендиктер объекттеринин реестрлери;
Коргоо документи	- Патент, өтүнүүчүнүн жоопкерчилигиндеги патент, күбөлүк;
Технология	- Ноу-хау, комплекстүү ишкердик лицензия (франчайзинг), консалтинг кызматы, инжиниринг, лизинг, опциялык

	макулдашуулар сыяктуу кызмат көрсөтүү;
Келишим	- Өнөр жайлык менчик объектинен, селекциялык жетишкендикке коргоо документинен четтөө жөнүндө келишим (өткөрүп берүү акты), аларды пайдаланууга укук берүү жөнүндө лицензиялык келишим;
Технологияларды	- Технологияларды пайдалануу укугунан четтөө өткөрүп берүү жөнүндө келишим жана лицензиялык келишим; жөнүндө келишим
Сублицензиялык келишим	- Үчүнчү жактарга өнөр жайлык менчик объекттерин, селекциялык жетишкендиктерди жана технологияларды пайдаланууга лицензиятын укук бериши;
Лицензиар	- Өнөр жайлык менчик объектинен, селекциялык жетишкендикке жана технологияларга укук ээси;
Лицензиат	- Өнөр жайлык менчик объекттин, селекциялык жетишкендикти технологияларды пайдалана турган жеке же юридикалык жак;
Өтүнүүчү	- Өнөр жайлык менчик объектинен, селекциялык жетишкендикке, технологияларга укук ээси же келишим түзүүчү тараптардын бири;
Арыз	- Өнөр жайлык менчик объектинен, селекциялык жетишкендикке коргоо документинен четтөө жөнүндө (өткөрүп берүү актысы) келишимди, аларды пайдаланууга укук берүү жөнүндө лицензиялык келишимди, технологияларды өткөрүп берүү жөнүндө келишимди каттоо жөнүндө арыз;
Өтүнмө	- Келишимди каттоо жөнүндө арызга тиркелүүчү документтердин комплекти;
«ROMARIN»	- Товардык белгилерди эл аралык каттоонун маалыматтар базасы.

II. Келишимди каттоо үчүн берилүүчү документтер

3. Кыргызпатентте келишимди каттоо үчүн арыз ушул Эрежелерге карата 1-тиркемеде көрсөтүлгөн форма боюнча мамлекеттик же расмий тилде, бир нускада берилет. Чет өлкөлүк аттары жана ишканалардын аталыштары кыргыз же орус транслитерацияда көрсөтүлөт.

Арызга коргоо документинин бардык ээлери же ыйгарым укуктары тийиштүү түрдө таризделген алардын өкүлдөрү кол коет.

4. Арызга төмөнкүдөй документтер тиркелет:

1) документ чыккан өлкөнүн мыйзамдары боюнча күбөлөндүрүлгөн келишим (түп нуска) же анын нускасы (түп нуска), үч нускада (алардын ичинен экөө көчүрмөлөрү).

Келишим төмөнкүдөй негизги шарттарды камтышы керек:

- берилүүчү укуктардын көлөмү;

- укук берилүүчү аймакты;
- келишимдин мөөнөтүнүн күчү;
- келишимдердин тараптарын жана алардын юридикалык даректерин көрсөтүү;
- тараптар зарыл деп эсептеген башка шарттар.

Товардык белгиге карата лицензиялык келишим лицензиаттын товарынын сапаты лицензиардын товарынын сапатынан кем болбошун жана лицензиар ушул шартты аткаргандыгын контролдогон шартты камтышы керек;

2) коргоо документинин түп нускасы (экинчи нускасы).

Эгер коргоо документин көрсөтүүгө мүмкүнчүлүк болбосо, тийиштүү Реестрден көчүрмө көрсөтүлөт.

Эл аралык товардык белгиге карата келишимди каттоодо ИМБДУнун Товардык белгилеринин эл аралык реестринен көчүрмө көрсөтүлөт;

3) келишимди каттоо үчүн алым төлөгөндүгүн тастыктаган документ.

Арыз менен бирге белгиленген өлчөмдө алым төлөгөндүгүн тастыктаган документ берилбесе, арыз каралбайт;

4) укук ээсинин мураскору же укук мураскору болуп эсептелинген өтүнүүчүнүн укугун тастыктаган тийиштүү түрдө күбөлөндүрүлгөн документтин көчүрмөсү;

5) эгер укук ээси тарабынан келишимди каттоо боюнча иш жүргүзүү үчүн өкүл дайындалса, документ чыгарылган өлкөнүн мыйзамдарына ылайык белгиленген тартипте таризделген ишеним кат;

6) сублицензиялык келишимди каттоодо тийиштүү түрдө күбөлөндүрүлгөн негизги келишимдин түп нускасы же анын көчүрмөсү.

5. Документтер мамлекеттик же расмий тилинде берилет. Эгер документтер башка тилде берилсе, аларга мамлекеттик же расмий тилдеги котормосу тиркелет. Чет өлкөлүк аттары жана ишканалардын аталыштары орус же кыргыз транслитерацияда көрсөтүлүшү керек. Котормонун тактыгына өтүнүүчү жооптуу.

6. Арыз жана ага тиркелүүчү документтер Кыргызпатентке түздөн-түз же почта аркылуу берилет.

III. Келишимди карап чыгуу жана каттоо

7. Кыргызпатентке арыз түшкөн күндөн тартып он жумушчу күндүн ичинде өтүнмөдө зарыл документтердин бар экендиги жана бул Эрежелерде караштырылган алардын таризделишине талаптардын сакталышы текшерилет.

8. Келишимди карап чыгуу өтүнмөнү берген күндөн тартып эки айдын ичинде жүргүзүлөт. Зарыл документтер бир убакта берилбеген учурда, өтүнмөнүн берилген күнү болуп акыркысынын келип түшкөн күнү эсептелет.

9. Эгер өтүнмөнү жана келишимди карап чыгуунун жүрүшүндө документтер ушул Эрежелерде караштырылган талаптарды жана Кыргыз Республикасынын мыйзамдарын бузуу менен берилгендиги аныкталса, Кыргызпатент өтүнүүчүгө сурам жиберет, анда сурам алган күндөн тартып эки айдын ичинде белгиленген жетишпегендиктерди четтетүү зарылчылыгы көрсөтүлөт. Мында документтерди берүүнүн жана келишимди карап чыгуунун мөөнөтү убактылуу узартылат, анын ичинде өтүнүүчү белгиленген жетишпегендиктерди четтетет.

Сурам үчүн негиз болуп, негизинен бул Эрежелерде каралган документтердин биринин өтүнмөдө жок экендиги эсептелет.

10. Өтүнүүчүнүн сурам жиберилген материалдарды берүү мөөнөтү тийиштүү өтүнүч кат бергенде жана белгиленген өлчөмдө мөөнөттү узартуу үчүн алым төлөгөндө узартылат. Мөөнөтүн узартуу жөнүндө өтүнүч кат өтүнүүчү сурам алган күндөн тартып эки айдын ичинде берилет.

Белгиленген мөөнөттө сурам жиберилген материалдарды же аларды карап чыгуунун мөөнөтүн узартуу жөнүндө өтүнүч катын бербесе, келишим боюнча иш жүргүзүү токтотулат. Өтүнүүчүгө келишимдин эки нускасы жана коргоо документи кайтарылып берилет. Иш жүргүзүү материалдары менен келишимдин бир нускасы (түп нуска) Кыргызпатентте калат.

Технологияларды өткөрүп берүү жөнүндө келишим Кыргызпатентте арызды жана аны каттоо үчүн зарыл болгон документтерди бергенден кийин катталат.

Технологияларды өткөрүп берүү жөнүндө келишимди каттоо бул Эрежелердин III бөлүгүнүн талаптарына ылайык жүргүзүлөт. Мында технологияларды өткөрүп берүү жөнүндө келишимдин күчүнө кириши тараптардын макулдашуусу боюнча аныкталат.

11. Берилген документтер бул Эрежелердин талаптарына жана Кыргыз Республикасынын мыйзамдарына туура келгенде келишимди каттоо жөнүндө корутунду чыгарылат.

Корутундунун негизинде Кыргызпатент келишимди каттоо жөнүндө чечим кабыл алат.

Келишимде бирине-бири каршы келүүчү жоболор же Кыргыз Республикасынын мыйзамдарына каршы келген жоболор аныкталган жана тараптар аларды четтетүүдөн баш тарткан учурда Кыргызпатент келишимди каттоодон баш тартуу жөнүндө чечим кабыл алат.

IV. Катталган келишимге өзгөртүүлөрдү каттоо

12. Лицензиялык келишимге карата төмөнкүдөй өзгөртүүлөр катталат:

- тараптардын аныктамалары;
- келишимдин предмети;
- колдонуу мөөнөтү;
- колдонуу аймагы;
- берилүүчү укуктардын көлөмү.

Тараптардын макулдашуусу боюнча келишимдин башка өзгөртүүлөрү да катталышы мүмкүн.

13. Келишимдеги өзгөртүүлөрдү Кыргызпатентте каттоодон өткөрүүнү сактабоо алардын жараксыз экендигине алып келет.

14. Катталган келишимге киргизилген өзгөртүүлөрдү каттоо жөнүндө арыз өтүнүүчү тарабынан бул Эрежелердин 2-тиркемесинде келтирилген форма боюнча берилет.

Арызга төмөнкүлөр тиркелет:

- келишим (түп нуска) же үч нускада (алардын экөө көчүрмөлөрү), катталган келишимге тийиштүү өзгөртүүлөрдү киргизүү жөнүндө тараптардын макулдашуусун тастыктаган документ келип чыккан өлкөнүн мыйзамдары боюнча күбөлөндүрүлгөн анын көчүрмөсү;

- келишимге өзгөртүүлөрдү киргизүүнү каттоо жөнүндө жазууларды киргизүү үчүн коргоо документинин түп нускасы (экинчи нускасы);

- катталган келишимге өзгөртүүлөрдү киргизүү үчүн алымды төлөгөндүгүн тастыктаган документ.

Киргизилген өзгөртүүлөрдү каттоо бул Эрежелердин III бөлүгүнүн талаптарына ылайык жүргүзүлөт.

Катталган өзгөртүүлөр келишимге тиркелет.

15. Эгер өзгөртүүлөр келишимдин тараптарынын аныктамаларына тийиштүү болсо, Кыргызпатент берилген маалыматтардын туура экендигине жана/же аныктыгына шектенсе, өтүнүүчүдөн зарыл болгон документтерди суроого укуктуу.

V. Катталган келишим жана катталган өзгөртүүлөр боюнча иш жүргүзүү тартиби

16. Кыргызпатент ачык жарыялангандан кийинки жалпы мүнөздөгү маалыматтардан тышкары, катталуучу келишимдердин маалыматтарынын жана түзүүнүн шарттарынын жашырындуулугун камсыз кылат.

Катталган келишимдин бир нускасы (түп нуска) контролдук нуска болуп эсептелет жана Кыргызпатентте сакталат.

17. Катталган келишим, ошондой эле катталган өзгөртүүлөр боюнча Кыргызпатент:

- келишимдин (өзгөртүүлөрдүн) акыркы барагынын арткы бетине каттоо номурун көрсөтүү менен каттоо датасы, келишимдин жана анын тиркемелеринин барактарынын саны жөнүндө штампын коет. Каттоо номуру келишимдин объекти жөнүндө төмөнкүдөй маалыматтарды камтыйт: каттоо номуру, катталган жылы, келишимдин түрү жана категориясы;

- өтүнүүчүнүн (өкүлдүн) дарегине каттоо жөнүндө белгиси менен келишимдин (өзгөртүүлөрдүн) эки нускасынын тиркемеси бар келишимди (өзгөртүүлөрдү) каттоо жөнүндө чечимди жиберет;

- Реестрге жана коргоо документине катталган келишим же катталган өзгөртүүлөр жөнүндө маалыматтарды киргизет;

- Кыргызпатенттин расмий бюллетенине катталган келишимдер жана катталган өзгөртүүлөр жөнүндө маалыматтар төмөнкүдөй көлөмдө жарыяланат: берилүүчү укуктардын көлөмү, келишимдин предмети, тараптардын аныктамасы, колдонуу аймагы, колдонуу мөөнөтү, алардын колдонуу мөөнөтүнөн мурда токтотуу же мөөнөтүн узартуу жөнүндө маалыматтар.

Өнөр жайлык менчик
объекттерин,
селекциялык
жетишкендиктерди

коргоо документинен
четтөө келишимин,
аларды
пайдаланууга укук
берүү жөнүндө
лицензиялык
келишимди,
технологияларды
өткөрүп берүү жөнүндө
келишимди
каттоонун
эрежелерине
1-тиркеме

Кыргыз Республикасынын Интеллектуалдык менчик мамлекеттик кызматы
(Кыргызпатент)

720021, Кыргыз Республикасы
Бишкек ш., Москва көч., 62

(аты-жөнү же юридикалык жактын аталышы)

Дареги _____

Телефону _____

АРЫЗ

(берилүүчү укуктун көлөмү)

укук

берилүүчү

(аты-жөнү же юридикалык жактын аталышы жана анын дареги)

менен

_____ ортосунда

(аты-жөнү же юридикалык жактын аталышы жана анын дареги)

(келишимдин предмети)

_____ каттоону суранам.

(келишимдин түрү жана аталышы)

Тиркелүүчү документтер (керектүүлөрүн [x] менен белгилөө керек):

[] - _____ нускада _____ баракта № _____ тиркемелери менен _____ барактан турган келишим;

[] - өнөр жайлык менчик объектинин патенттин (өтүнүчүнүн жоопкерчилигиндеги патент) же күбөлүктүн түп нускасы. Өнөр жайлык менчик объекттин, селекциялык жетишкендиктерди каттоо жөнүндө реестрден көчүрмө;

[] - келишимди каттагандыгы үчүн алым төлөгөндүгү жөнүндө документ;

[] - мураскорлук же укук мураскорлукка укугун тастыктаган документтин көчүрмөсү;

[] - иш жүргүзүү үчүн ишеним кат;

[] - негизги келишим (сублицензиялык келишимди каттаган учурда).

Өтүнүүчү

(лөр)

(кызмат орду, аты-жөнү, колу)

(мөөрдүн орду)

Дата _____

Өнөр жайлык менчик
объекттерин,
селекциялык
жетишкендиктерди
коргоо
документинен четтөө
келишимин, аларды
пайдаланууга укук
берүү
жөнүндө
лицензиялык
келишимди,
технологияларды
өткөрүп берүү жөнүндө
келишимди
каттоонун
эрежелерине
2-тиркеме

Кыргыз Республикасынын Интеллектуалдык менчик мамлекеттик кызматы
(Кыргызпатент)

720021, Кыргыз Республикасы

Бишкек ш., Москва көч., 62

(аты-жөнү же юридикалык жактын аталышы)

Дареги _____

Телефону _____

АРЫЗ

Кыргыз патентте _____ № _____ катталган,
лицензиялык келишимге карата өзгөртүүлөрдү каттоону суранам.

Тиркелүүчү документтер (керектүүлөрүн [x] менен белгилөө керек):

[] - өзгөртүүлөрдү киргизүү жөнүндө келишимдин тараптарынын макулдугун тастыктаган документ:

[] - өзгөртүүлөрдү киргизүү үчүн алым төлөгөндүгү жөнүндө документтин көчүрмөсү;

[] - иш жүргүзүү үчүн ишеним кат.

Өтүнүүчү _____ (лөр)

(кызмат орду, аты-жөнү, колу)

(мөөрдүн орду)

Датасы _____